

অসম বিধান সভা

মৌখিক উত্তৰৰ বাবে প্ৰশ্ন সমূহৰ তালিকা

বুধবাৰ, ১৫ জুলাই, ২০২৬

পঞ্চায়ত আৰু গ্রামোন্নয়ন, অসম চুক্তি ৰূপায়ণ, সীমান্ত
সুৰক্ষা আৰু উন্নয়ন, আৰুকাৰী, কৃষি,
জলসিঞ্চন, সংসদীয় পৰিক্ৰমা,
জলসম্পদ, ন্যায়।

প্ৰশ্ন সমূহৰ মুঠ সংখ্যা-২০

বিষয় : Panchayat Reorganised
সম্পৰ্কিত।

শ্ৰী কমলাক্ষ দে পুৰকায়স্থ :

* ১৪১। মাননীয় পঞ্চায়ত এবং গ্রামোন্নয়ন
বিভাগৰ মন্ত্ৰী মহোদয় অনুগ্ৰহ কৰিয়া
জানাবেন কি :

(ক) Panchayat Reorganised
হওয়ার পর আসামে মোট কতটি Panchayat
হয়েছে, তার সমষ্টি ভিত্তিক তথ্য সদনে প্রকাশ
করার জন্য অনুরোধ করছি।

(খ) Panchayat Reorganised
হওয়ার পূর্বে কাটিগড়াতে কতটি Panchayat
ছিল এবং পরে কতটি Panchayat হয়েছে?

(গ) Panchayat Reorganised
হওয়ার পর অনেকগুলি জিপির জিপি অফিস
Building নেই তথা Building এর অবস্থা
খুব খারাপ যার ফলে অনেক অসুবিধার সন্মুখীন
হতে হয় এই ব্যাপারে সরকার কী ধৰণেৰ
পদক্ষেপ গ্ৰহণ কৰবে?

(ঘ) যেহেতু আসামে পঞ্চায়েত
Reorganised হয়েছে তাই 15th Finance
এর অধীনে অনেকগুলো Scheme তথা
Panchayat এক জিপি থেকে অন্য জিপিতে
চলে গেছে। ফলে Scheme Imple-
mentation করতে অনেক অসুবিধার সন্মুখীন
হতে হচ্ছে, এই ব্যাপারে সরকার কী ধৰণেৰ
পদক্ষেপ গ্ৰহণ কৰবে? তাহাৰ তথ্য সদনে
প্রকাশ করার জন্য অনুরোধ করছি।

বিষয় : ব্ৰহ্মপুত্ৰ আৰু ইয়াৰ উপনৈ সমূহৰ
গৰাখহনীয়াৰ প্ৰতিৰোধ।

শ্ৰীমতী বেবী বেগম :

* ১৪২। মাননীয় জলসম্পদ বিভাগৰ মন্ত্ৰী
মহোদয়ে অনুগ্ৰহ কৰি জানাবেন :

(ক) ২০১১ চনৰ পূৰ্বে ব্ৰহ্মপুত্ৰ নদীৰ
বহলতা উজনি অসম, মধ্য অসম আৰু নামনি
অসমৰ কোনখন ঠাইত কিমান আছিল ইয়াৰ
সবিশেষ তথ্য চৰকাৰৰ হাতত আছে নে? যদি

আছে, সেই সময়ত ব্ৰহ্মপুত্ৰ নদীৰ বহলতা সৰ্বাধিক আৰু সৰ্বনিম্ন কিমান আছিল? বৰ্তমান ইয়াৰ বহলতা সংশ্লিষ্ট ঠাইবোৰত কিমান হৈছে? (বিস্তৃত তথ্যসহ দিব)

(খ) ২০১১ চনৰ পৰা বৰ্তমানলৈকে ব্ৰহ্মপুত্ৰ আৰু ইয়াৰ উপনৈ সমূহে কিমান বিঘা ভূমি খহাই নিছে? উক্ত খহনীয়াত ক্ষতিগ্ৰস্ত লোকসকলে কোন কোন স্থানলৈ গৈ বসতি স্থাপন কৰিবলগীয়া হৈছে? (বিস্তৃত তথ্যসহ দিব)

(গ) ব্ৰহ্মপুত্ৰৰ বহলতা ২০১১ চনৰ পূৰ্বৱৰ্তী অৱস্থালৈ নিবলৈ ৰাজ্য চৰকাৰে এক বিস্তৃত কৰ্ম আঁচনি প্ৰস্তুত কৰি গৰাখহনীয়াত জাহ যোৱা ভূমি পুনৰুদ্ধাৰৰ পদক্ষেপ গ্ৰহণৰ বিষয়টো অগ্ৰাধিকাৰ ভিত্তিক বিবেচনা কৰিব নে? যদি কৰে, ইয়াৰ বাবে কি কি পদক্ষেপ গ্ৰহণ কৰা হ'ব? (বিস্তৃত তথ্যসহ দিব)

(ঘ) ধুবুৰী বিধানসভা সমষ্টিৰ অন্তৰ্গত ভাৰত-বাংলাদেশ সীমান্তৰ নালিয়া, বিন্যাচৰা, পাটামাৰী, ভোগডহৰ, হাওৰাৰ পাৰ, মতিৰচৰ, ভাসানীচৰ, ফলিমাৰী, মাজেৰচৰ-চলাকুৰা আৰু পদ্মেৰ আলগা গাঁও পঞ্চায়ত এলেকাত ব্যাপক গৰাখহনীয়াই চলিত বৰ্ষত ভয়াৱহ ৰূপ ধাৰণ কৰাৰ বিষয়ে ৰাজ্য চৰকাৰ অৱগত নে? যদি অৱগত, এই খহনীয়া প্ৰতিৰোধৰ ক্ষেত্ৰত চৰকাৰৰ দায়বদ্ধতা আছে নে? এই ক্ষেত্ৰত কি কি কাৰ্য্যব্যৱস্থা গ্ৰহণ কৰা হৈছে? (বিস্তৃত তথ্যসহ দাখিল কৰিব)

বিষয় : গড়াখহনীয়া সন্দৰ্ভত।

শ্ৰী আব্দুছ ছোৱাহান আলী সৰকাৰ :

* ১৪৩। মাননীয় জলসম্পদ বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) বৰাইবাৰী ৪ৰ্থ, ৫ম খণ্ড, বাঘমাৰা,

উত্তৰটোকৰাৰ ছৰা, শিঙিমাৰী আদি অঞ্চলত টিপকাই সোণকোষ, গংগাধৰ নদীৰ বাঢ়নী পানীৰ ফলত গৰাখহনীয়ায়ে হৈ আছে এই বিষয়ে বিভাগ অৱগতনে?

(খ) যদি অৱগত, এই নদীসমূহৰ খহনীয়া প্ৰতিৰোধৰ বাবে বিভাগে কি পদক্ষেপ হাতত লৈছে? বিতংভাৱে তথ্য দিব।

(গ) এই নদীসমূহৰ গৰাখহনীয়াৰ ফলত কিমান মাটি আৰু কৃষিভূমি পানীত জাহ গৈছে? বিতংভাৱে জনাব।

(ঘ) এই নদীসমূহৰ গৰাখহনীয়াৰ বাবে জাহ যোৱা মাটিৰ ক্ষতিপূৰণৰ বাবে সংশ্লিষ্ট বিভাগে কি পদক্ষেপ হাতত লৈছে? বিতং ভাৱে জনাব।

(ঙ) উক্ত অঞ্চলবোৰৰ খহনীয়া স্থায়ী সমাধানৰ বাবে চৰকাৰে NABARD, WORLD BANK ৰ পুঁজিৰ পৰা আঁচনি গ্ৰহণ কৰি সমস্যাৰ সমাধান কৰিব নোৱাৰে নেকি? জনাব।

(চ) গংগাধৰ গৰাখহনীয়া প্ৰতিৰোধৰ বাবে ভোলাৰখাচৰ পৰা কৈমাৰী হৈ কাঠালতালীলৈ আৰু পাগলাহাটৰ পৰা গোদাৰঘাট হাজীৰহাট হৈ পুৰীলৈ ভগ্ন মথাউৰি দুটা লোকনিৰ্মাণ বিভাগৰ সহায়লৈ পকী মথাউৰিলৈ উন্নীত কৰাৰ বাবে চৰকাৰে কি পদক্ষেপ গ্ৰহণ কৰিছে? সদনত বিতংভাৱে জনাব।

(ছ) আজিজমোৰ বাটৰতলৰ পৰা বাঘমাৰা বজাৰলৈ মথাউৰিটোক পকী মথাউৰিলৈ উন্নীত কৰাৰ বাবে চৰকাৰে কি পদক্ষেপ গ্ৰহণ কৰিছে? জনাব।

বিষয় : কৃষাণ আঁচনি

শ্রী চক্ৰধৰ গগৈ :

* ১৪৪। মাননীয় কৃষি বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) অসমত বৰ্তমান PM কৃষাণ আঁচনিত অন্তৰ্ভুক্ত কৃষকৰ সংখ্যা কিমান? তাৰেই ডিব্ৰুগড় জিলাৰ খোৱাং সমষ্টিত কিমান জন আছে? তথ্যসহ ডিজিটেল তালিকা প্ৰদান কৰিব।

(খ) PM কৃষাণ আঁচনিৰ অধীনত এগৰাকী কৃষকে কি হিচাবত, কিমান টকা বছৰেকত লাভ কৰে?

(গ) এই আঁচনিৰ বাবে যোগ্যতাসমূহ কি কি থাকিব লাগে? একেটা পৰিয়ালত একাধিক লোকে এই আঁচনি পাব পাৰেনে? জনাব।

বিষয় : মথাউৰি নিৰ্মাণ সম্পৰ্কে

ড° পৰমানন্দ ৰাজবংশী :

* ১৪৫। মাননীয় জলসম্পদ বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) ছিপাবাৰ সমষ্টি নৈমাতৃক সমজিলা ব্ৰহ্মপুত্ৰকে আদি কৰি কেইখন নৈ জলসম্পদেৰে পৰিপুষ্ট, জনাব।

(খ) কোন কোন নৈত আজিলৈকে মথাউৰি নিৰ্মাণ কৰা হৈছে আৰু কোন কোন নৈত এতিয়াও মথাউৰি নিৰ্মাণ কৰা হোৱা নাই?

(গ) মথাউৰি নিৰ্মাণ আধৰুৱা হৈ থকা দীমিলা নৈ আৰু কালপানী নৈৰ মথাউৰি নিৰ্মাণ কেতিয়া কৰা হ'ব?

(ঘ) গুৱাহাটী মহানগৰৰ উপকণ্ঠ হিচাপে

পৰিগণিত এই উপনৈসমূহৰ দুয়োপাৰে যাতায়তৰ সুবিধাৰ বাবে কোন কোন মথাউৰি পকীকৰণ কৰা হৈছে, তাৰ সবিশেষ তথ্য জনাব।

(ঙ) মথাউৰিৰ ওপৰৰ দাঁতিত কোনো ব্যক্তি বিশেষে যব, দেৱাল আদি নিৰ্মাণ কৰিব পাৰে নেকি? যদি নোৱাৰে, তেন্তে ৰঙামাটী-কুৰুৱা মথাউৰিৰ গৰুখুটি গাঁও পঞ্চায়ত অন্তৰ্গত ৰূপৰীকাষ এলেকাৰ মথাউৰিৰ কাষত চলি থকা দোকান-বজাৰসমূহ কি কাৰণত এতিয়ালৈকে উচ্ছেদ কৰা নাই?

বিষয় : VB-G-RAM-G আঁচনি

মোঃ নুৰুল হুদা :

* ১৪৬। মাননীয় পঞ্চায়ত আৰু গ্রামোন্নয়ন বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) MGNREGA আঁচনি আঁতৰাই VB-G-RAM-G আঁচনি গ্ৰহণ কৰা হৈছে নেকি? এই আঁচনিৰ উদ্দেশ্য আৰু প্ৰয়োগ কেনেদৰে কৰা হ'ব তাৰ সম্পূৰ্ণ Guideline, বিতং তথ্য সদনত দাখিল কৰিব।

(খ) MGNREGA আঁচনিৰ Materialৰ যিবিলাক কাম কৰা হৈছে আৰু সেই কামবোৰৰ টকা যিসকলে পোৱা নাই, সেইসকলৰ কি ব্যৱস্থা হ'ব? জনাব।

(গ) VB-G-RAM-G আঁচনিত কি কি কল্যাণমূলক আঁচনি গ্ৰহণ কৰিব পাৰি? বিতং তথ্য সদনত দাখিল কৰিব।

বিষয় : ৰাজহ সংগ্ৰহ, সুৰা বিপনীৰ
অনুজ্ঞাপত্ৰ ইত্যাদি।

শ্ৰী ৰেকিবুদ্দিন আহমেদ :

* ১৪৭। মাননীয় আবকাৰী বিভাগৰ মন্ত্ৰী
মহোদয়ে অনুগ্ৰহ কৰি জনাবনে :

(ক) ২০১৬ ৰ পৰা এতিয়ালৈকে
আবকাৰী বিভাগৰ ৰাজহ সংগ্ৰহৰ বৰ্ষাভিত্তিক
তালিকা দাখিল কৰিব।

(খ) অসমৰ কোন জিলাত কিমান
বিলাতী সুৰা, দেশীয় সুৰাৰ বিপনী আৰু বাৰ
আছে? তাৰ তালিকা দিব। ২০১৬ চনৰ পৰা
এতিয়ালৈকে এই বিপনী আৰু বাৰৰ পৰা
বিভাগটোৱে কিমান ৰাজহ পালে? তাৰ
জিলাভিত্তিক তথ্য দাখিল কৰিব।

(গ) স্কুল, কলেজ আৰু ধৰ্মীয় অনুষ্ঠানৰ
পৰা সুৰাৰ বিপনী আৰু বাৰসমূহ কিমান দূৰত
থাকিব লাগে? অসমত স্কুল, কলেজ আৰু
ধৰ্মীয় অনুষ্ঠানৰ কাষতে এনে বিপনী বা বাৰৰ
অনুজ্ঞাপত্ৰ দি চৰকাৰী গাইডলাইন ভংগ কৰা
হৈছে নেকি?

(ঘ) On Shop ৰ ধাৰণাটো কি? ২০১৬
ৰ পৰা এতিয়ালৈকে ৰাজ্যৰ কোন জিলাত
কিমানখন On Shop ৰ অনুজ্ঞাপত্ৰ দিয়া হ'ল?
তাৰ তালিকা দিব।

(ঙ) মাদক দ্ৰব্যৰ বাবে যে বহু লোকৰ
স্বাস্থ্যৰ সমস্যা আৰু সামাজিক সমস্যাৰ সৃষ্টি
হৈছে সেই বিষয়ে বিভাগটো অৱগত নে?
মাদক দ্ৰব্য নিবাৰণৰ বাবে কি কি পদক্ষেপ
লোৱা হৈছে?

(চ) ২০১৬ চনৰ পৰা এতিয়ালৈকে
ৰাজ্যৰ কোন জিলাত কিমান বিলাতী সুৰা,

দেশীয় সুৰাৰ বিপনীৰ উপৰি বাৰৰ অনুজ্ঞাপত্ৰ
দিয়া হ'ল? তাৰ তালিকা দাখিল কৰিব।

বিষয় : ঠিকা ভিত্তিক কৰ্মচাৰী

শ্ৰী ওৱাজেদ আলী চৌধুৰী :

* ১৪৮। মাননীয় পঞ্চায়ত আৰু
গ্রামোন্নয়ন বিভাগৰ মন্ত্ৰী মহোদয়ে অনুগ্ৰহ
কৰি জনাবনে :

(ক) পঞ্চায়ত আৰু গ্রামোন্নয়ন বিভাগৰ
সকলো অনুষ্ঠান, প্রতিষ্ঠান আৰু শাখা আদিত
বিভিন্ন পদবীত কিমান সংখ্যক ঠিকা ভিত্তিক
কৰ্মচাৰী আছে?

(খ) অনুষ্ঠান, প্রতিষ্ঠান, শাখা, কাৰ্য্যসূচী,
প্রকল্প অনুযায়ী পদবীৰ নাম আৰু সংখ্যা
উল্লেখ কৰিব।

(গ) উক্ত ঠিকা ভিত্তিক কৰ্মচাৰীৰ দা-
দৰমহা/মাননি বাবদ বছৰি কিমান ধনৰ
প্ৰয়োজন হয়?

(ঘ) উক্ত ঠিকা ভিত্তিক কৰ্মচাৰী সকলৰ
PF, Pension বা অন্যান্য সুবিধা সমূহৰ বাবে
কি ব্যৱস্থা গ্ৰহণ কৰা হৈছে?

বিষয় : সাৰ বিক্ৰী

শ্ৰী ভূপেন ৰায় :

* ১৪৯। মাননীয় কৃষি বিভাগৰ মন্ত্ৰী
মহোদয়ে অনুগ্ৰহ কৰি জনাবনে :

(ক) খেতিয়ক সকলৰ মাজত সাৰ বিক্ৰী
সম্পৰ্কত নতুন নিয়ম কৰিছে নেকি? যদি
কৰিছে, নিয়ম সমূহ জনাব।

(খ) এই ক্ষেত্ৰত ক্ষুদ্ৰ চাহ খেতিয়ক
সকলক কেনে ধৰণে সাঙুৰি লৈছে অনুগ্ৰহ
কৰি জনাব।

বিষয় : বাসায়নিক সাৰৰ সঠিক ব্যৱহাৰৰ
সন্দৰ্ভত।

শ্ৰী দীপক কুমাৰ দাস :

* ১৫০। মাননীয় কৃষি বিভাগৰ মন্ত্ৰী
মহোদয়ে অনুগ্রহ কৰি জনাবনে :

চৰকাৰে বহনক্ষম কৃষি ব্যৱস্থা আৰু
জনস্বাস্থ্য সুৰক্ষাৰ ক্ষেত্ৰত বাসায়নিক সাৰৰ
ব্যৱহাৰ অধিক বিজ্ঞানসন্মত আৰু নিয়মবদ্ধ
কৰাৰ বাবে কোনো বিশেষ ব্যৱস্থা গ্ৰহণ কৰিছে
নেকি? যদি কৰিছে, তেন্তে কেনেধৰণৰ ব্যৱস্থা
গ্ৰহণ কৰিছে? সদনৰ মজিয়াত দাঙি ধৰিব।

বিষয় : উন্নত বীজ, সাৰ আৰু কৃষি ঋণ প্ৰদান

ড° তপন দাস :

* ১৫১। মাননীয় কৃষি বিভাগৰ মন্ত্ৰী
মহোদয়ে অনুগ্রহ কৰি জনাবনে :

(ক) ডিমৰীয়াৰ কৃষক সকলক সময়মতে
উন্নত বীজ, সাৰ আৰু কৃষি ঋণ প্ৰদান নিশ্চিত
কৰিবলৈ কি ব্যৱস্থা গ্ৰহণ কৰা হৈছে?

(খ) বানত ক্ষতিগ্ৰস্ত কৃষক সকলক
ক্ষতিপূৰণ প্ৰদানৰ বৰ্তমান অৱস্থা কি?

(গ) জলসিঞ্চন ব্যৱস্থা সম্প্ৰসাৰণৰ বাবে
নতুন আঁচনি গ্ৰহণ কৰা হৈছে নেকি?

বিষয় : বাওখুংগৰী LAC ত কৃষি

উৎপাদনশীলতা আৰু কৃষক সমৰ্থন
ব্যৱস্থা শক্তিশালীকৰণ।

শ্ৰী ৰূপম চন্দ্ৰ ৰয় :

* ১৫২। মাননীয় কৃষি বিভাগৰ মন্ত্ৰী
মহোদয়ে অনুগ্রহ কৰি জনাবনে :

(ক) বাওখুংগৰী LAC-ত কৃষকৰ আয়
বৃদ্ধি আৰু কৃষি উৎপাদনশীলতা অধিক উন্নত

কৰাৰ লক্ষ্যৰে আধুনিক কৃষি পদ্ধতি, Farm
Mechanisation, cold storage, quality
seed distribution, farmer training আৰু
কৃষক সমৰ্থন ব্যৱস্থা অধিক শক্তিশালী কৰাৰ
বাবে চৰকাৰে কি কি পদক্ষেপ গ্ৰহণ কৰিছে?

(খ) Farmer Producer
Organisation (FPO) আৰু value
addition উদ্যোগসমূহ সম্প্ৰসাৰণ কৰাৰ
কোনো পৰিকল্পনা আছে নেকি?

(গ) বাওখুংগৰী LAC-ক অগ্ৰাধিকাৰ
ভিত্তিত অন্তৰ্ভুক্ত কৰাৰ কোনো বিশেষ ব্যৱস্থা
আছে নেকি?

বিষয় : নতুন ব্লক কাৰ্য্যালয়

মঃ বদৰুদ্দিন আজমল :

* ১৫৩। মাননীয় পঞ্চায়ত আৰু
গ্ৰামোন্নয়ন বিভাগৰ মন্ত্ৰী মহোদয়ে অনুগ্রহ
কৰি জনাবনে :

(ক) অসমত কিমান নতুন ব্লক গঠন
হৈছে আৰু কোন কোন ব্লকৰ স্থায়ী কাৰ্য্যালয়
নাই? কোন কোন নতুন ব্লকৰ কাৰ্য্যালয় নিৰ্মাণ
কৰা হৈছে আৰু কোন কোন ব্লকৰ কাৰ্য্যালয়
নিৰ্মাণ কৰিবলৈ বাকী আছে? কেতিয়া এই
বাকী থকা বিলাক নিৰ্মাণ কৰা হ'ব? সবিশেষ
জনাব।

(খ) MGNREGA আঁচনিৰ অধীনত
কি ধৰণৰ কাম কৰিব পাৰি? গ্ৰাম্য পথ
সংযোগৰ কাম অগ্ৰাধিকাৰ ভিত্তিত কৰিব
পাৰিনে? কাৰণ দৰ্শাব।

(গ) PMAY (G) আঁচনিৰ ঘৰ প্ৰদানৰ
ক্ষেত্ৰত ব্যাপক দুৰ্নীতি হোৱা কথাটো

চৰকাৰৰ অৱগত নে? এজনৰ ঘৰ একে নামৰ বেলেগ লোকক দি দিয়া আৰু উৎকোচ নিদিলে হিতাধিকাৰীৰ ঘৰ আৰণ্টন দিয়াত হেমাৰি কৰা আদি দুৰ্নীতি বন্ধ কৰিবলৈ চৰকাৰে কি পদক্ষেপ গ্ৰহণ কৰিছে?

(ঘ) বিল্লুকান্দি উন্নয়ন খণ্ডৰ পৰিসীমা অত্যন্ত বৃহৎ হোৱাৰ কাৰণে চৰকাৰে এই ব্লকৰ আধা অংশ কাটি মোৰাঝাৰ উন্নয়ন খণ্ড নামৰ এটা নতুন ব্লক গঠন কৰিব নেকি?

বিষয় : শুক্ৰেশ্বৰ ফুল বজাৰৰ উন্নয়ন

শ্ৰী প্ৰকাশ চন্দ্ৰ দাস :

* ১৫৪। মাননীয় কৃষি বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) অসমত ফুল খেতিৰ সৈতে জড়িত কৃষকৰ সংখ্যা বিগত চাৰিটা কাৰ্য্যকালত কিমান বৃদ্ধি বা হ্ৰাস পাইছে?

(খ) এই বিষয়ত অসম চৰকাৰে কিমান ধন ব্যয় কৰিছে? উৎপাদন, বিক্ৰী আৰু ৰপ্তানিৰ তুলনামূলক তথ্য কি?

(গ) শুক্ৰেশ্বৰ ফুল বজাৰৰ উন্নয়ন, স্থানান্তৰ বা আধুনিকীকৰণৰ বাবে কি কি সিদ্ধান্ত গ্ৰহণ কৰা হৈছে? ইয়াৰ বাবে কিমান ধন অনুমোদন আৰু ব্যয় কৰা হৈছে?

বিষয় : বিভাগীয় আঁচনি সন্দৰ্ভত

শ্ৰী ৰমাকান্ত দেউৰী :

* ১৫৫। মাননীয় জলসম্পদ বিভাগৰ মন্ত্ৰী মহোদয়ে অনুগ্ৰহ কৰি জনাবনে :

মৰিগাঁও সমষ্টিৰ জলসম্পদ বিভাগত ২০২১ চনৰ পৰা বৰ্তমানলৈকে কি কি আঁচনি

আৱণ্টিত হৈছে, তথ্য সহকাৰে জনাব আৰু বৰ্তমান কি আঁচনিৰ পৰিকল্পনা কৰিছে? সদনত জনাব।

বিষয় : অসমৰ পথাৰত বাৰ মাহে খেতি

শ্ৰী অখিল গগৈ :

* ১৫৬। মাননীয় কৃষি বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) ২০২১ বৰ্ষৰ পৰা বৰ্তমানলৈ উদ্যানশস্যকে ধৰি কৃষি বিভাগৰ অধীনত কেন্দ্ৰীয় চৰকাৰৰ পৰা অহা প্ৰতিখন আঁচনিৰ নাম আৰু কামৰ চমু বিৱৰণ কি? এই সময়ছোৱাত বছৰি প্ৰতিখন আঁচনিৰ বিপৰীতে অসমে কিমান পুঁজি, সা-সামগ্ৰী বা আন সা-সুবিধা লাভ কৰিলে আৰু তাৰে কিমান অংশ প্ৰকৃত কৃষকক প্ৰদান কৰা হ'ল, তাৰ বিতং জিলাভিত্তিক খতিয়ান সদনত দাখিল কৰিবনে?

(খ) কৃষি আৰু উদ্যানশস্যৰ বিকাশৰ বাবে অসম চৰকাৰৰ নিজা আঁচনিসমূহৰ নাম কি কি? ২০২১ বৰ্ষৰ পৰা বৰ্তমানলৈ এই ৰাজ্যিক আঁচনিসমূহৰ জৰিয়তে কিমান পুঁজি ব্যয় হ'ল আৰু কৃষকসকলক কি কি বিশেষ সা-সুবিধা প্ৰদান কৰা হ'ল, জনাবনে?

(গ) অসমৰ প্ৰতি ডবা পথাৰত বছৰৰ বাৰ মাহে খেতি কৰিবলৈ (Round the year cultivation) চৰকাৰে কি ব্যৱস্থা গ্ৰহণ কৰিছে? ৰাজ্যখনক এটা সম্পূৰ্ণ কৃষিভিত্তিক উৎপাদনশীল অঞ্চললৈ ৰূপান্তৰ কৰাৰ বাবে বিভাগটোৰ কিবা নিৰ্দিষ্ট আৰু হ্ৰস্ব/দীৰ্ঘম্যাদী পৰিকল্পনা আছেনে?

বিষয় : অসম চুক্তি ৰূপায়ণৰ ক্ষেত্ৰত চৰকাৰী
দায়বদ্ধতা।

মোঃ নুৰুল ইছলাম :

*১৫৭। মাননীয় অসম চুক্তি ৰূপায়ণ
বিভাগৰ মন্ত্ৰী মহোদয়ে অনুগ্ৰহ কৰি
জনাবনে :

(ক) অসম চুক্তি ৰূপায়ণৰ ক্ষেত্ৰত
বৰ্তমান চৰকাৰ দায়বদ্ধ হয় নে?

(খ) এই চুক্তি অনুসৰি ১৯৭১ চনৰ ২৪
মাৰ্চৰ পিছত অহা অসমৰ প্ৰতিগৰাকী ব্যক্তিক
বৰ্তমান চৰকাৰে বিদেশী বুলি গণ্য কৰে নে?
এই চুক্তিৰ চৰ্ত অনুযায়ী ১৯৭১ চনৰ ২৫
মাৰ্চৰ পূৰ্বৰ লোকসকল ভাৰতীয় নাগৰিক হয়
নে? অসম চুক্তিৰ চৰ্ত অনুসৰি ভাৰতীয়
নাগৰিকসকলৰ সংবিধান প্ৰদত্ত সকলো
অধিকাৰ সুৰক্ষিত কৰিবলৈ চৰকাৰ দায়বদ্ধ
হয় নে? (বিস্তৃত তথ্য দাখিল কৰিব)

(গ) অসম চুক্তিৰ আধাৰত বিদেশী
চিনাক্তকৰণ আৰু বহিষ্কৰণৰ ভিত্তি
সময়সীমাৰ পৰিপন্থী নহয় নে? যদি নহয়,
নাগৰিকত্ব সংশোধনী আইন, ২০১৯ অনুসৰি
কিমান দিনৰ সময়সীমাৰ ভিতৰত অসমলৈ
অহা লোক এজনক ভাৰতীয় হিচাপে গণ্য কৰা
হ'ব? (বিস্তৃত তথ্যসহ দিব)

(ঘ) অসম চুক্তিৰ আধাৰত বিদেশী
চিনাক্তকৰণ আৰু বহিষ্কৰণৰ ভিত্তিবৰ্ষৰ
পৰিৱৰ্তন ঘটেৱা নাগৰিকত্ব সংশোধনী আইন,
২০১৯ যাতে উত্তৰ পূৰ্বাঞ্চলৰ কেইবাখনো
ৰাজ্যৰ দৰে অসমতো বলবৎ কৰা নহয়, সেই
ক্ষেত্ৰত কেন্দ্ৰীয় চৰকাৰক প্ৰস্তাৱ প্ৰেৰণৰ
দিশটো বিবেচনা কৰিব নে অসম চৰকাৰে?

(ঙ) অসম চুক্তি ছয় নং দফা ৰূপায়ণ
কৰি অসমীয়া মানুহৰ স্বাৰ্থ সুৰক্ষিত কৰাৰ
ক্ষেত্ৰত বৰ্তমান চৰকাৰে কি কি পদক্ষেপ গ্ৰহণ
কৰিছে? (তথ্যসহ দাখিল কৰিব)

বিষয় : বিগত ৫ বছৰত অসমত ৰপ্তানি
হোৱা কৃষিজাত সামগ্ৰীৰ তথ্য
সম্পৰ্কে।

শ্ৰী সুৰেন ফুকন :

*১৫৮। মাননীয় কৃষি বিভাগৰ মন্ত্ৰী
মহোদয়ে অনুগ্ৰহ কৰি জনাবনে :

(ক) বিগত ৫ বছৰত অসমৰ পৰা কি
কি কৃষিজাত সামগ্ৰী বিদেশলৈ ৰপ্তানি কৰা
হৈছে? (পৰিমাণ সহ তথ্য উল্লেখ কৰিব)

(খ) তিনিচুকীয়া জিলাৰ পৰা বিদেশলৈ
ৰপ্তানি হোৱা কৃষিজাত সামগ্ৰীৰ তথ্য উল্লেখ
কৰিব।

বিষয় : দৈয়াং নদীৰ ন-বিল, বৰ-বিল, আদি
অঞ্চলৰ ব্যাপক গৰাখহনীয়া
সম্পৰ্কত।

শ্ৰী বিশ্বজিৎ ফুকন :

*১৫৯। মাননীয় জলসম্পদ বিভাগৰ মন্ত্ৰী
মহোদয়ে অনুগ্ৰহ কৰি জনাবনে :

(ক) সৰুপথাৰ সমষ্টিৰ দৈয়াং নদীৰ ন-
বিল, বৰ-বিল আদি অঞ্চলৰ ব্যাপক
গৰাখহনীয়া হৈ থকাৰ বিষয়ে জলসম্পদ
বিভাগ অৱগত নে?

(খ) এই অঞ্চল সমূহৰ গৰাখহনীয়া
ৰোধৰ ক্ষেত্ৰত জলসম্পদ বিভাগে কি ব্যৱস্থা
হাতত লৈছে?

Subject : Baghbar Cattle Market etc.

Shri Sherman Ali Ahmed :

* 160. Will the Minister of Panchayat and Rural Development Deptt. be pleased to state :

(a) What amount of fund under 14th FC has remained unutilized in Barpeta district ? Please furnish GP-wise and scheme-wise details.

(b) Why the fund is not utilized yet ?

(c) In view of letter no. ECF : 731941/17 dated 16-12-2025 and ECF : 731941/19 dated 02-02-2026 issued by the Secretary of P & R D Department to all CEOs to close down the private markets, why

Baghbar Cattle Market which is a private cattle market and does not have prior approval from the Government, is allowed to run ?

(d) What amount of revenue Government has lost ab-initio due to such illegally run private cattle market ? Please furnish details.

(e) Is it true that the said Baghbar Cattle Market does not have any registration certificate as per Cattle Preservation Act and hence illegal ?

(f) Will the Government be pleased to fix responsibility on the officers for whom the Government has to suffer such colossal loss of revenue and take punitive measures against them ?